


تبصرہ

محلہ اجتہاد شمارہ نمبر ۸ دسمبر ۲۰۱۲ء



مفتی محمد صدیق بزاروی



محترم و مکرم جناب چیئرین، اسلامی نظریاتی کو نسل پاکستان

آپ کی طرف سے اسلامی نظریاتی کو نسل کا ترجمان مجلہ اجتہاد شمارہ ۸ بابت دسمبر ۲۰۱۲ء موصول ہوا۔ شکریہ

اہم عنوانات کے اعتبار سے وقیع اور دینی علمی معلومات کا خزینہ اور مقالہ ٹگاران جو تحقیقی اور فکری حوالے سے اپنی اپنی جگہ اہم مقام رکھتے ہیں، نے بڑی محنت اور لگن سے اپنی فکر کو پردہ قلم کیا۔ آپ کا مقالہ بعنوان ”وحدث فکرانی“ نہایت جامع اور فکر انگیز مضمون ہے۔

پروفیسر ڈاکٹر محمد شکلیل اون کا مضمون ”خلع اور فتح نکاح میں عدالت کا کردار“ علامہ مفتی محمد ابراء یتم قادری کا ایک اہم موضوع ”ایک مجلس میں طلاق تلاش قابل تعزیر جرم“ ڈاکٹر انعام اللہ کا مضمون ”ایام حج میں منی میں قصیر ایتمام (صلوٰۃ)“ اہم معلومات پر مبنی مضمون ہیں، جبکہ مولانا ابو الفتح محمد یوسف کا ”حد رجم اور قرآن و سنت سے اس کا ثبوت“ غیر متعصب اور حق کے مثالی مسلمانوں کے لئے بصیرت افروز مضمون ہے۔ پروفیسر ساجد حمید کا ”اجتہادی بصیرت اور تعلیم“ کے عنوان پر نہایت اچھوتا مضمون ہے۔ اتحاد امت کے حوالے سے ڈاکٹر حسین احمد پر اچھ کی مثبت سوچ قابل تعریف ہے۔ محمد مبشر نذیر کا ”الحاد جدید کے مسلم اور مغربی معاشرہ پر اثرات“ نہایت جامع مضمون ہے۔ ”معاشرہ اور ذرائع ابلاغ“ کے عنوان سے پروفیسر طالب حسن نے جس کرب کا اظہار کیا ہے وہ یقیناً ہر در دل کے مالک مسلمان کی آواز ہے۔

”قرآن مجید کے تناظر میں بعثت نبوی کا سہ نکافی اصلاحی پروگرام“ کے موضوع پر ڈاکٹر عقیق الرحمن کا مضمون مختصر مگر جامع ہے۔ شادی بیاہ کے حوالے سے ملت اسلامیہ بالخصوص پاکستانی مسلمان جن پر یہاںیوں کا شکار ہیں بلکہ خود اپنے پاؤں پر کھاڑی مارنے کی سی کیفیت ہے، اس حوالے سے ریحان احمد یوسفی کا مضمون ”یہ نعمت (نکاح) مصیبت کیوں بن گئی“ پڑھنے اور اس پر عمل کرنے کی اشد ضرورت ہے۔ اس وقت اسلام کے نام پر دہشت گردی کی وجہ سے قتل عام کی جو فضماقائم ہے وہ نہایت قابل مذمت ہے۔ حافظ محمد خالد سیف نے اپنے وقیع مضمون ”دہشت گردی... فکری مغالطے“ میں واضح کیا کہ اسلام امن کا دین ہے۔ انہوں نے قرآن و سنت اور اسلامی تاریخ کے حوالے سے بتایا کہ مسلمان دہشت گرد نہیں اور جنگوں میں مسلمانوں کا کردار امن و سکون کے حوالے سے اہم رہا ہے۔

اختلاف مذاہب اور فکری تنوع کے باوجود مذہبی رواداری معاشرتی امن کے لئے نہایت ضروری ہے اس حوالے سے ڈاکٹر لطف الرحمن فاروقی نے نہایت عمدہ مضمون تحریر کیا۔

ذیشان سرور (میر رسالہ اجتہاد) نے عمدہ پیرائے میں ”بین المذاہب مکالمہ کے اصول قرآن کی روشنی میں“ بیان کیے ہیں اور نہایت ثابت انداز میں دیگر ادیان سے تعلق رکھنے والوں کو اسلامی تعلیمات کے مطالعہ کی دعوت دی ہے۔ اس اجتماعی گفتگو کے بعد کچھ مضمون کے حوالے سے مختصر مگر تفصیلی عرض یوں ہے۔

قیامت تک قائم دین اسلام سے امت کی راہنمائی کے لیے اجتہادی کوششوں کے جاری رہنے اور اس سلسلے میں علماء کی خدمات کے حوالے سے تقدیم میں مولانا محمد خان شیرازی کی فکر سے اختلاف کی گنجائش نہیں البتہ اگر وہ دیگر علماء کی کوششوں کے ساتھ ساتھ حضرت امام احمد رضا فاضل بریلوی رحمہ اللہ کے تیس سے زائد شخصیں جلدیوں پر مشتمل ”فتاویٰ رسولیہ“ کا ذکر بھی فرماتے تو ان کی بات عمومیت کی وجہ سے زیادہ وزنی ہوتی۔

علامہ ڈاکٹر محمد شکیل اونج نے خلع اور فتح نکاح میں فرق اور اس سلسلے میں عدالتوں کے کردار پر اچھی گفتگو کی ہے۔ خاوند سے رابطہ کے بغیر عدالت کا نکاح فتح کر دینا یا خاوند کے انکار کے باوجود عدالتوں کو فتح کا اختیار نہ دینا افراط و تفریط کے زمرہ میں آتا ہے۔ اس لئے اعتماد کی راہ میں ہی ہے کہ عدالت جلد بازی سے کام نہ لے اور اگر خاوند کی صورت میں قابو میں نہیں آتا یا طلاق نہیں دیتا تو پھر عورت کو ظلم اور پریشانی سے بچانا ضروری ہے۔ عدالت کو یہ حق نہیں کہ وہ شرعی شہادتوں کے نام پر طرفین کے خفیہ معاملات و تعلقات کو بے جا بکرے۔

بیک وقت تین طلاقیں دینے کو قابل تغیر جرم قرار دیا جائے، اس عنوان سے علامہ مفتی محمد ابراہیم قادری نے دلائل سے ثابت کیا کہ اگرچہ بیک وقت دی گئی تین طلاقیں نافذ ہو جاتی ہیں لیکن اس حوالے سے جو پریشانیاں جنم لیتی ہیں ان کے تدارک کے لئے یہی صورت ہے کہ ایسے لوگوں کو سزا دی جائے۔ رقم نے ۲۰۰۹ء میں اسلامی نظریاتی کونسل میں یہ تجویز پیش کی تھی اور اسے ایجنسی کے حصہ بنایا گیا تھا لیکن بوجوہ اس پر بحث نہ ہو سکی۔

رجم کے حوالے سے مکرین حدیث صریح اور معروف احادیث کو نظر انداز کر کے رجم کا انکار کرتے ہیں، مولانا ابوالفتح محمد یوسف نے قرآن و سنت سے شادی شدہ زانی کے لئے رجم کی سزا کو ثابت کیا ہے یہی نہیں بلکہ انہوں نے اس حوالے سے کئے جانے والے سوالات کے جوابات بھی دیئے ہیں۔

متنی کہ مکرمہ میں شامل ہے یا نہیں، اس کی ضرورت اس لیے پیش آتی ہے کہ ایام منی کو شامل کر کے متنیم اور مسافر کا فیصلہ کیا جائے گا یا صرف مکرمہ میں قیام کے حوالے سے دیکھا جائے گا۔ اس ضمن میں ڈاکٹر انعام اللہ نے نہایت تحقیقی مضمون لکھا ہے۔ اہل علم کے لئے اس کا مطالعہ بہت ضروری ہے۔ ان سے اختلاف بھی ہو سکتا ہے اور اتفاق بھی لیکن یہ سب کچھ مطالعہ کے بعد واضح ہوتا ہے۔

تقلید متوازن کے حوالے سے پروفیسر ساجد حمید نے راہ اعتماد انتخیار کرتے ہوئے بتایا کہ اپنے اپنے مسلک پر قائم رہتے ہوئے دوسری فقہہ کا مطالعہ ضرور کرنا چاہیے۔ وہ فرماتے ہیں: متوازن تقلید سے ہماری مراد وہ تقلید ہے جو حضرت امام محمد اور امام ابویوسف رحمہما اللہ نے حنفی رہتے ہوئے انتخیار کی کہ آدمی اپنے مسلک کے اندر رہتے ہوئے دوسرے مسلک کو دیانت داری سے پڑھے۔

بہرحال علمی ذخیرہ پر مبنی اور نہایت خوبصورت طباعت سے مرقع مجہہ کی اشاعت پر سرپرست اعلیٰ، مدیر اعلیٰ، مدیر مسئول، مدیر اور کارکنان مبارکباد کے مستحق ہیں۔